

శ్రీ సుబ్రహ్మణ్య భుజంగ ప్రయాత స్తోత్రం

భజేఽహం కుమారం భవానీ కుమారం
 గళోల్లాసిహారం నమత్సద్విహారమ్ |
 రిపుస్తోమ పారం నృసింహవతారం
 సదానిర్వికారం గుహం నిర్విచారమ్ ||

1

నమామీశపుత్రం జపాశోణ గాత్రం
 సురారాతి శత్రుం రవీంద్వగ్నినేత్రమ్ |
 మహాబర్హిపత్రం శివాస్యాబ్జమిత్రం
 ప్రభాస్వత్కళత్రం పురాణం పవిత్రమ్ ||

2

అనేకార్కకోటి ప్రభావజ్వలంతం
 మనోహరి మాణిక్య భూషోజ్వలంతమ్ |
 శ్రితానామభీష్టం నిశాంతం నితాంతం
 భజే షణ్ముఖం తం శరచ్చన్దకాంతమ్ ||

3

కృపావారి కల్లోలభాస్వత్కటాక్షం
 విరాజన్మనోహరి శోణాంబుజాక్షమ్ |
 ప్రయోగ ప్రదాన ప్రవాహైక దక్షం
 భజే కాన్తి కాంతం పరస్తోమ రక్షమ్ ||

4

సుకస్తూరి సిందూర భాస్వలలాటం
 దయా పూర్ణ చిత్తం మహాదేవపుత్రమ్ |
 రవీన్దులసద్రత్న రాజత్కిరీటం
 భజే క్రీడితాకాశ గంగాదికూటమ్ ||

5

సుకున్ద ప్రసూనావలీ శోభితాంగం
 శరత్పూర్ణచన్ద్ర ప్రభాకాంతికాన్తమ్ |
 శిరీషప్రసూనాభిరామం భవన్తం
 భజే దేవసేనాపతిం వల్లభం తమ్ ||

6

సులావణ్య సత్సూర్య కోటి ప్రతీకం
 ప్రభుం తారకారిం ద్విషడ్బాహుమీశమ్ |
 నిజార్క ప్రభాదీప్యమానాఖిలాశం
 భజే పార్వతీప్రాణపుత్రం సుకేశమ్ ||

7

అజం సర్వలోకప్రియం లోకనాథం
 గుహం శూరపద్మాదిదంభోభిధారమ్ |
 సుచారుం సునాసాపుటం సచ్ఛరిత్రం
 భజే కార్తికేయం సదా బాహులేయమ్ ||

8

శరారణ్య సంభూతమిన్ద్రాదివన్ద్యం
 ద్విషడ్బాహు సంఖ్యాయుధశ్రేణి రమ్యమ్ |
 మరుత్పారథిం కుక్కుటేశం సుకేతుం
 భజే యోగిహృత్పద్మమధ్యాధివాసమ్ ||

9

విరించీన్ద్రవల్లీశ దేవేశముఖ్యం
 ప్రశస్తామర స్తోమ సంస్తాయమానమ్ ।
 దిశ త్వం దయాలో శ్రియం నిశ్చలాం మే
 వినా త్వాం గతిః కా ప్రభో మే ప్రసీద ॥

10

పదాంభోజసేవా సమాయాతబృన్దా-
 రకశ్రేణి కోటీర భాస్వల్లలాటమ్ ।
 కళత్రోల్లసత్పార్శ్వ యుగ్మం వరేణ్యం
 భజే దేవమాధ్యంత హీనప్రభావమ్ ॥

11

భవాంభోధి మధ్యే తరంగే పతంంతం
 ప్రభో మాం సదా పూర్ణదృష్ట్యా సమీక్ష్య ।
 భవద్భక్తినావోద్ధర త్వం దయాళో
 సుగత్యన్తరం నాస్తి దేవ ప్రసీద ॥

12

గళే రత్నభూషం తనౌ మంజువేషం
 కరే జ్ఞానశక్తిం దరస్మేరమాస్యే ।
 కటిన్యస్తపాణిం శిఖిస్థం కుమారం
 భజేఽహం గుహోదన్యదైవం న మన్యే ॥

13

దయాహీన చిత్తం పరద్రోహవృత్తిం
 సదా పాపశీలం గురోర్భక్తిహీనమ్ ।
 అనన్యావలమ్బం భవన్నేత్రపాత్రం
 కృపాశీల మాం భో పవిత్రం కురు త్వమ్ ॥

14

మహాసేన గాంగేయ వల్లీసహాయ
 ప్రభో తారకారే షడాస్యామరేశ |
 సదా పాయసాన్న ప్రియస్త్యం గుహేతి
 స్మరిష్యామి భక్త్యా కదాహం విభో త్వమ్ || 15

ప్రతాపస్య బాహో నమద్వీరబాహో
 ప్రభో కార్తికేయేష్టకామప్రదేతి |
 యదా యే భజంతే భవంతం తదైవ
 ప్రసన్నం సుతోషం శ్రియం త్వం దదాసి || 16

అపారేతి దారిద్ర్య వారాశి మధ్యే
 భ్రమంతం జనగ్రాహ పూర్ణే నితాంతమ్ |
 మహాసేన మాముద్ధర త్వం కటాక్షా-
 వలోకేన కిచ్చిత్రసీద ప్రసీద || 17

స్థిరాం దేహి భక్తిం భవత్పాదపద్మే
 శ్రియం నిశ్చలాం దేహి మహ్యం కుమార |
 గుహో చన్ద్రతారం సువంశాభివృద్ధిం
 కురు త్వం ప్రభో మే మనః కల్పసాల || 18

నమస్తే నమస్తే మహాశక్తిపాణే
 నమస్తే నమస్తే లసద్వజ్రపాణే |
 నమస్తే నమస్తే కఠిన్యస్తపాణే
 నమస్తే నమస్తే సదాభీష్టపాణే || 19

నమస్తే నమస్తే మహాశక్తిధారిన్
 నమస్తే సురాణాం మహాసౌఖ్యదాయిన్ ।
 నమస్తే సదా కుక్కుటేశోఽగ్ని కేతా-
 స్సమస్తాపరాధం విభో మే క్షమస్వ ॥ 20

కుమారాత్పరం కర్మయోగే న జానే
 కుమారాత్పరం కర్మశీలం న జానే ।
 య ఏకో మునీనాం హృదబ్జాధివాసః
 శివాంకం సమారుహ్య సత్పీఠకల్పమ్ ॥ 21

విరించాయ మన్తోపదేశం చకార
 ప్రమోదేన సోఽయం తనోతు శ్రియం మే ।
 యమాహుః పరం వేద శూరేషు ముఖ్యం
 సదా యస్య శక్త్యా జగద్భీతి దూరమ్ ॥ 22

యమాశ్రిత్య దేవాః స్థిరం స్వర్గపాలాః
 సదోంకారరూపం చిదానన్దమీడే ।
 గుహస్తోత్రమేతత్ కృతం తారకారేః
 భుజంగప్రయాతేన హృద్యేన కాన్తమ్ ॥ 23

జనా యే పఠన్తే మహాభక్తి యుక్తాః
 ప్రమోదేన సాయం ప్రభాతే విశేషః ।
 నజన్మర యోగే యదా తే పఠంతే
 మనోవాంఛితాన్ సర్వకామాన్ లభన్తే ॥ 24

॥ ఇతి శ్రీ సుబ్రహ్మణ్య భుజంగ ప్రయాత స్తోత్రం సంపూర్ణమ్ ॥